

ہمارا تہذیب اور شفاقتی تشخض

ڈاکٹر انیس احمد

تہذیب اور شفاقت کی روایتی تعریف پر غور کیا جائے تو چاہے شفاقت سے مراد کسی اجتماعیت میں پائی جانے والی اقدارِ حیات ہوں یا ان کا تصور مذہب، قانون، معیشت، سیاست، فنون اور ادب یا وہ قابلی محسوس و رش جو فن تعمیر میں، شعر و ادب میں، رسم و رواج اور مذہبی عبادات، تہواروں اور نامور ان کی عزت و احترام کی شکل میں پایا جاتا ہو، ہم جس زاویے سے بھی شفاقت یا تہذیب کی تعریف اپنے ذہن میں کریں، ایک مشترک قدر بہر صورت نظر آتی ہے اور وہ ہے 'تہذیبی یا شفاقتی تشخض identity یا پچان'۔

یہ نہیں ہو سکتا کہ ایک شخص نے ماتھے پر زعفرانی رنگ کی لکریں بنائی ہوں اور عین ماتھے کے وسط میں ایک بندیا لگا کر اور گلے میں گیارہ رنگیں دھاگے لٹکا کر وہ اپنے بارے میں امام مسجد یا کسی مدرسے کے شیخ الحدیث ہونے کا دعویٰ کرے۔ ایسے ہی اگر ایک شخص حالت سفر میں ہو اور کسی ریستوران میں جا کر کھانا طلب کرے اور اسے معلوم ہو کہ فرانس یا جرمنی یا امریکا کے اُس ریستوران میں حلال و حرام کی تینیں نہیں کی جاتی اور بھوک پر قابو کرتے ہوئے دودھ یا سوکھی روٹی پر گزارا کر لے تو اس کا یہ عمل اس کی تہذیبی اور شفاقتی شناخت کا پتادے گا۔ اپنی اس شفاقتی اور تہذیبی شناخت کا اہتمام اور اس پر فوج بعض اوقات ایک مصلحہ خیر طبع عمل کی شکل اختیار کر لیتا ہے لیکن اپنی تمام مصلحہ خیری کے باوجود اپنے اندر ایک گھرا پیغام رکھتا ہے۔ بعض اوقات اس تشخض کا جزوی اہتمام انسان کے اندر ہوتا ہے اور اس کی کیفیت پیدا کر دیتا ہے۔ اس کے باوجود انسان کا ضمیر اگر زندہ ہو تو وہ ایک غلطی کو غلطی ہی سمجھتا ہے۔

اردو ادب کا ہر طالب علم یہ جانتا ہے کہ گیسوے اردو کو سناوار نے والوں میں مرزا سداللہ غالب وہی مقام رکھتے ہیں جو معنوی ادب کی تعمیر میں اقبال کا ہے لیکن ۷۸۵ء کی جنگ آزادی کے دوران جب ثقافتی اور تہذیبی شخص کے حوالے سے مرزا کو ایک انگریز کرمل کے سامنے مسلمان ہونے کے جرم میں پیش کیا گیا اور اس نے پوچھا کہ 'ویل کیا ثم مسلمان ہے؟' تو مرزا کا جواب انتہائی معنی خیز تھا۔ انھوں نے کہا: جناب میں ۵۰ فی صد مسلمان ہوں۔ انگریز نے تجب سے دوبارہ استفسار کیا کہ اس کا مطلب کیا ہے؟ ان کا جواب تھا کہ شراب ضرور پیتا ہوں لیکن خزر بھی نہیں کھاتا۔ یہاں پر مرزا نے اپنی شناخت اعتراف گناہ کے ساتھ جس میانچہ انداز میں کی وہ ان کی اپنی ذات کے بارے میں تصور کو واشگاف الفاظ میں ظاہر کرتا ہے، یعنی وہ بنیادی طور پر تو اسلام پر ایمان رکھتے ہیں اور ثواب طاعت و زہد سے آگاہ ہیں اور اس پر فخر بھی کرتے ہیں لیکن طبیعت سے مجبور ہو کر بعض اوقات بھک بھی جاتے ہیں۔ ایسے ہی مرزا کی چار گوشے والی ٹوپی، ان کا خرقہ، ان کی شکل صورت، ان کے ہر ہر شہر میں جنت اور جہنم کا حوالہ، ان کی شخصیت کے سیاق و سبق ان کے شخص کو کھول کر بیان کر دیتا ہے۔

اس تاریخی جملہ مفترضہ سے ہماری مراد صرف یہ ہے کہ تہذیبی شخص کا تعلق اس تصویر حیات اور بعد الہمات سے ہوتا ہے جو ایک فرد اختیار کرتا ہے۔ چنانچہ جب پوچھا جائے کہ تم کون ہو؟ تو اس کا جواب یہ نہیں ہوتا کہ میں کس علاقے، کس زبان، یا کس ذات پات اور نسل سے تعلق رکھتا ہوں بلکہ اس کا جواب تہذیبی اور ثقافتی شخص، اقدار حیات پر مبنی خود بینی اور اجتماعی وابستگی کو ظاہر کرتا ہے۔

شکست خور دہ اور حکوم ذہنیت کا ایک بڑا الیہ یہ ہوتا ہے کہ وہ غیر محبوس طور پر جس فضا اور ماحول میں بنتی بڑھتی اور ترقی کرتی ہے، اس فضا کی اتنی عادی ہو چکی ہوتی ہے کہ اسے اپنی ملکومیت کا احساس نہیں ہوتا۔ گرمیوں کے موسم میں ہر شخص کو پسند آتا ہے لیکن عموماً ایسے افراد جن کے پسینے میں تیزابیت اور بو ہوتی ہے انھیں خود اپنی اس کمزوری کا احساس نہیں ہوتا، جب کہ ان کے دائیں اور باائیں نماز کی صفائی میں کھڑے ہونے والے نمازی اس نو سے پریشان رہتے ہیں۔ اسی بنا پر ہمارے دین نے ہمیں نظافت اور طہارت کا حکم دیا ہے اور سیرت پاک سے یہ پیغام ملتا ہے کہ

نمایزی نمازوں کو جانے سے قبل بسن نہ کھائے اور ایک محنت کش اپنے بازوں سے پسندیدہ صاف کر کے صفائی میں شامل ہو۔ شارع عظیم صلی اللہ علیہ وسلم کا مدعاہر صاحب ایمان میں یہ احساس بیدار کرنا تھا کہ وہ خود احتسابی کرتے ہوئے اپنے عقیدے اور نظریہ حیات کا جائزہ لے یہاں تک کہ انتہائی معمولی باتوں میں بھی اپنا جائزہ لیتا رہے۔

اس کے مقابلے میں ایک شکست خورہ ذہنیت کو اپنے سامراجی نظام کی فکر، زاویہ تحقیق اور تعلیم سے گہری واپسی کی بنا پر وہ اچھائی جو سامراجی تعلیم و ثقافت کی پیچان ہے، غیر محسوس طور پر درست، اور ہر وہ مردی جو سامراجی تہذیبی و ثقافتی روایت میں مردی بھی جاتی ہے، اپنے خیال میں مردی نظر آتی ہے۔ اس حوالے سے بڑی واضح مثال ان مفکرین کی ہوگی جو سامراجی فکر اور سامراجی پیائیہ معروف و مفکر پر غیر محسوس طور پر ایمان رکھنے کی بنا پر مغرب کے رواج کو مثالی انسانی طرز عمل سمجھتے ہیں۔ چنانچہ اگر مغرب میں صرف ایک شادی قانونی طور پر درست سمجھی جاتی ہے یا قاتل کو سزا سے سوت دیا ایک غیر مہذب فعل سمجھا جاتا ہے یا تہذیب کی معراج یہ سمجھی جاتی ہے کہ انفرادی آزادی کے نام پر مردوں اور عورتوں کو تن کی عربی کا غیر محدود حق دے دیا جائے تو یہ مفکرین اور دانش در مسلم معاشروں میں ایسی ہی ترقی دیکھنا چاہتے ہیں۔

معاشرے میں پایا جانے والا ظلم و احتصال انھیں مضطرب نہیں کرتا۔ اگر انہوں نے انگریز کے دیے ہوئے قسمی نظام میں تربیت پائی ہوئی ہے تو وہ اسی نظام تعلیم کو حق اور درست سمجھتے ہیں اور اس میں کسی معمولی سی اصلاح کو اخراج قرار دیتے ہیں۔ الجیریا کے معروف مفکر مالک بن نبی مرحوم نے اس ذہن کے بارے میں بہت صحیح کہا تھا کہ سامراجیت سے زیادہ سامراج زدہ ذہن خطرناک ہوتا ہے کیوں کہ وہ سامراجی طاقت کی طرح کھلا دشمن نہیں ہوتا۔ وہ سامراجیت کے زبر سے آزاد ہو کر بھاہر ایک فو آزاد مملکت کا مقامی سر برہ ہوتا ہے لیکن اپنی فکر اور عمل میں وہ سامراجی طاقت سے زیادہ سامراجیت کا وفادار ہوتا ہے۔

اس شکست خورہ ذہنیت سے اپنے آپ کو آزاد کرتے ہوئے تہذیبی اور شفافی تشخص پر کم از کم چار زادیوں سے غور کیا جاسکتا ہے:

- ۱- عمرانی اور سماجیاتی زاویہ نظر سے دیکھا جائے تو دنیا کی تمام تہذیبوں اور ثقافتوں کی بنیاد

وہ مقامی بودو باش کی روایت ہوتی ہے جو کسی قبیلے یا قوم نے کسی خطے میں اختیار کی ہو اور عرصہ دراز تک اس پر عمل کرنے کے سبب وہ ان کی عادات اور عرف بن گیا ہو۔ اسی بنابر ہندستان کی تہذیب کو ہندو اور رسم و رواج، عادات اور ناسخ گاؤں، طبقاتی تقسیم اور رنگ (وارنا) کی بنیاد پر تفرقی اور طبقاتی تقسیم والی تہذیب قرار دیا جاسکتا ہے۔ یہ تہذیب بر صیریں میں محدود رہی اور اگر کسی نے اس کے زمینی تقدس کو پامال کرنا چاہا تو اسے مذہب بدر کر دیا گیا، حتیٰ کہ گاندھی نے بھی جب ہندستان کو چھوڑ کر برطانیہ اور جنوبی افریقہ کا رخ کیا تو اس مذہبی خلاف ورزی پر ختم غصتے کا اظہار کیا گیا۔ یہ الگ بات ہے کہ بعد میں اسی فرد کو اس کی مسلمان دشمن سیاسی حکمت عملی اور نام نہاد پر امن احتجاج کے تصور کی بنابر 'مہاتما' کے اعلیٰ روحانی مقام پر فائز ہونے کا اعزاز دیا گیا۔

زیرتشت کے زیر اثر پر ورش پانے والی تہذیب و ثقافت چونکہ صرف ایران میں مقدمہ و محدود رہی، اس لیے اس کی بنیاد بھی وہ زمینی روایات ہیں جو اس خطے میں پائی جاتی تھیں۔ اسلام اور مسلمانوں کے حوالے سے ہم اس طریقہ تحقیق کو اس کے بنیادی تفاصیل، یعنی دائرۃ تحفیظ کو ایک مخصوص خطے تک محدود کر دینے کی بنابر استعمال نہیں کر سکتے۔ گو بہت سے غیر مسلم اور ان سے متاثر بعض مسلمان اسلامی ثقافت و تہذیب کو عربی ثقافت و تہذیب قرار دینے کی صریح غلطی کے مرکب ہوتے رہے ہیں۔

۲۔ سامر ابی ثقافت و تہذیب کے نقطہ نظر سے دیکھا جائے تو بعض اقوام نے اپنے زیر تسلط حکوم اوقام کو اپنے دور اقتدار میں تعلیم، معاشی، سیاسی اور قانونی تبلیغیوں کے ذریعے سامر ابی فکر کا تابع بنانے اور ان کی اپنی تہذیب و ثقافت سے ان کے تعلق کو منقطع کرنے کے لیے ان کی زبان و ادب، ان کی معاشرت اور کاروبار حیات میں ان پر بندشیں لگا کر انھیں فکری اور عملی طور پر اپنا مکمل حکوم بنا لیا۔ بہترین مثال برطانوی سامر ابی کی ہے جس نے ۱۰۰ اسال سے اپر بر عظیم کمزور سے کمزور تر کرنے کے ساتھ ان کی ذہنیت کو یورپی بلکہ انگریزی فکر و مزاج سے اتنا ہم آہنگ کر دیا کہ اگر آج ایک دانش ور انگریز ادیبوں، فلسفیوں، ماہرین عمرانی علوم کے حوالے دے کر اپنی قومی زبان میں کوئی مقالہ لکھتا ہے تو اس کی تمام تحقیق اور محنت کو صحافیانہ تحریر قرار دے کر

ایک طرف کر دیا جاتا ہے۔

اگریز سامر اج کی یہ ذہنیت اسے اپنی زبان میں سوچنے اور اس میں اظہار خیال کرنے کی صلاحیت سے آہستہ آہستہ محروم کر دیتی ہے اور وہ ان اصطلاحات کے استعمال کے بغیر جن کا منفج اور روحانی رشتہ یورپی اور اگریزی ثقافت سے ہے اپنی بات بیان نہیں کر سکتا۔ یہ بات ذہن میں رہے کہ جو قوم اپنی زبان میں سوچ نہ سکتی ہو اور اپنی زبان میں اظہار معاشرہ کر سکتی ہو اس پر ترقی کے دروازے بند ہو جاتے ہیں۔ حقیقت یہ نگاہ سے یہ بات او جھل نہیں ہو سکتی کہ کوئی یا ہو یا چین ان کی ترقی کا راز ان کی اپنی زبان میں تعلیم اور اپنی زبان و ثقافت پر فخر کا بنیادی دخل ہے۔ اس کا یہ مطلب نہ لیا جائے کہ ہم غیر ملکی زبانوں کی مخالفت کر رہے ہیں۔ ہمارے خیال میں مخصوص قومی زبان نہیں بلکہ مزید پانچ یورپی زبانوں پر عبور ایک مستحسن اقدام ہے لیکن اگریز سامر اجی ذہن سے ہر سکے پر غور کرنا اور تحقیق کی حکمت انہوں نے اپنے مسائل کے تجزیے اور حل کے لیے ایجاد کی ہو، اس کو ایک مختلف معاشرتی، ثقافتی، دینی ماحول کی تبدیل میں استعمال کرنا طریق تحقیق کی ایک بنیادی نسبجی ہی نہیں واضح غلطی ہے۔

مثال کے طور پر اگر یورپ زدہ سامر اجی علم عمرانیات میں خاندان کی تحریف یہ کی جاتی ہے کہ ایک شخص اور اس کی قانونی منکوحہ اور اس کے حد سے حدود پھوپھو پرمنی اولاد، تو غیر شعوری طور پر اگر ایک ایسے معاشرے کا مطالعہ کرنا ہو جس کے بنیادی تصورات میں کثیر الولاد ہونا اچھائی کی علامت ہو، جہاں خاندان کا مطلب والدین، شوہر، بیوی، شوہر کے بھائی، بہن، ان کے بچے اور اس کے اپنے بچے ہوں۔ تحقیقی تصب سے اپنے آپ کو پچانا ناممکن ہو گا اور نتائج تحقیق کی کالازی طور پر نگین عینک سے دیکھنے کی وجہ سے گمراہ کن ہونا یقینی ہو گا۔ سبھی وجہ ہے کہ یورپ زدگی کے شکار علم عمرانی کے ماہر، تاریخ دان ہوں یا یاسی تجربی کار، جس تحقیقی حکمت عملی میں تربیت پا کر اعلیٰ تعلیمی سندات حاصل کرتے ہیں اپنے آپ کو اس فکری طبقے میں نہ تو قید تصور کرتے ہیں اور نہ اس سے نکل کر زندگی حقائق پر غور کرنے کی جگارت کرتے ہیں۔

اگر یورپ زدہ سامر اجی تصور یہ ہے، اور جو تقریباً ۲۰۰ سال سے ہماری اپنی جامعات میں راجح ہے، کہ ثقافت اور تہذیب کی جڑیں مقامی رسوم و رواج میں ہوتی ہیں، تو پھر کسی کام مریں

اپنا شخص تلاش کرنے کے لیے یہ کہنا کہ وہ فرعون کی اولاد سے ہے اور اس کی تہذیب جیسی مصری دیو مالاؤں میں پائی جاتی ہیں، بالکل فطری عمل ہے۔ یہی تصور قومیت کی بنیاد بتاتے ہے اور ایک فرد جس خطے میں پیدا ہو، اس مغرب زدہ فکری زاویہ نگاہ کی بنار پر اپنا نسب اور تعلق زمین سے جوڑتا ہے۔ قدیم ہندو تصور جس میں دھرتی ماتا، کو مقدس قرار دیا گیا تھا، بظاہر ایسے تمام جغرافیائی قومیت کے تصورات کی بنیاد نظر آتا ہے۔ اس طریق تحقیق کے نتیجے میں جو شخص اپنے آپ کو فرانسیسی یا برطانوی کہتا ہے اس کی حقیقی وجہ اس کا جغرافیائی طور پر اس جگہ پر پیدا ہو جانا، یا اس کا فرانسیسی زبان میں گفتگو کرنا، یا کسی کا برطانوی انگریزی میں بات کرنا قرار پاتا ہے۔

اسی طرح عمرانیات میں جس چیز کو نسل پرستی سے تعمیر کیا جاتا ہے اس کی بنیاد بھی یوپ زدہ طریق تحقیق ہے جو رنگ، خون یا نسل کو شخص قرار دیتا ہے۔ آج بھی فرانسیسی قومیت کا ایک اہم جز سفید فام نسل سے تعلق اور فرانسیسی زبان میں گفتگو کرنا قرار دیا جاتا ہے۔ اس طریق تحقیق کا لازمی نتیجہ یہ لکھتا ہے کہ اگر مسلمانوں کے بارے میں اس کی روشنی میں کوئی تاریخی یا عمرانی تحقیق کی جائے تو انھیں عرب یا ایرانی یا ترک یا نایجیری اور انڈونیشی کی حیثیت سے زیر مطالعہ لاایا جاتا ہے اور ان کے مقامی لباس، چہرہ مہرہ یا رنگ کی بنیاد پر ان کا شخص قرار دیتے ہوئے اسلام کو بھی انڈونیشی اسلام، ایرانی اسلام یا ترکی اسلام کا نام دے دیا جاتا ہے۔ اس تحقیقی حکمت عملی کے استعمال کرنے والوں میں مشہور کینیڈین اسکار اسمنٹھ جیسا سنجیدہ شخص بھی شامل ہے۔

اس بظاہر طویل نظری گفتگو کا بنیادی مقصد یہ سمجھتا ہے کہ جب ہم اپنے آپ کو پاکستانی کہتے ہیں تو ہمارا اصل شخص کیا قرار پاتا ہے اور کیا ہونا چاہیے اور کیا وہ جیسا ہونا چاہیے ویسا ہے؟ پہلی بات تو یہ اظہر من لفظ ہے کہ پاکستانیت کی بنیاد جغرافیائی خطہ ہیں ہو سکتا۔ کیوں کہ تقسیم ہند سے قبل جن خطوں کو بعد میں یک جا کر کے پاکستان بناؤه زبانی عصوبیت کی جگہ جغرافیائی خصوصیت کی بنار پر اپنا ایک نام رکھتے تھے، مثلاً پاٹخ دریاؤں کی زمین کو پخت آب اور دریاۓ سندھ کی وادی کو سندھ اور ہندستان کی شمال مغربی سرحد کو سرحد کا نام دیا گیا تھا۔ بلوجستان کی بنیاد بھی زبان نہیں قبائلی نسبت تھی۔ ایسے ہی مشرقی اور مغربی بنگال کی بنیاد بھی زبان نہیں تھی کیوں کہ جوزبان مغربی بنگال میں مستعمل تھی وہ سکرنت زدہ اور جو مشرقی بنگال میں (جو بعد میں مشرقی پاکستان کہلا یا)

استعمال ہوتی تھی وہ عربی، فارسی کے سرمایے سے بھر پور تھی۔^۱ گویا پاکستانیت کی بنیاد جغرافیائی حدیں یا متقامی زبان، غذا یا وضع قطع نہیں ہو سکتی۔

دوسری بنیاد جس پر مغرب زدہ علوم عمرانیات قائم ہیں علاقائی اور قبائلی تعلق ہے۔ پاکستان کے تناظر میں مختلف خطوط اور قبائلی پس منظر رکھنے والے افراد کے لیے قبائلی یا علاقائی تشخص قومی تشخص نہیں بن سکتا۔ خود بانی پاکستان نے اس پہلو پر مختلف موقع پر پہڑ زور الفاظ میں یہ بات کہی کہ پاکستان کے قیام کے ساتھ آپ کی پیچان نہ بلوچیت ہے، نہ پنجابیت، نہ سندھیت، نہ سرحدیت، اب آپ ایک نئی اکائی اور وحدت میں شامل ہو گئے ہیں۔ آپ کا تشخص اُس سے بہت مختلف ہے جو مغرب نے ہمیں سکھایا ہے۔^۲

تیری بنیاد غالب تہذیب کا صدیوں کے عمل کے نتیجے میں حکوم پر غالب آ جانا ہو سکتا ہے۔ اگر غیر منقسم ہندستان کے تناظر میں اس مفروضے کا جائزہ لیا جائے تو ۸۰۰ سال کے لگ بھگ حکومت کرنے کے باوجود تقسیم ملک کے وقت مسلمان تعداد میں ایک چوتھائی یا اُس سے کچھ کم رہے۔ اگر وہ سامراجی طاقت ہوتے تو اپنی تعلیمی، معاشی، سیاسی اور معاشرتی حکمت عملی اور دباؤ سے غیر مسلم اکثریت کی تعداد کو اقلیت میں تبدیل کر سکتے تھے۔ جدید فرانس اسی اصول کی بنا پر یہ دعویٰ کرتا ہے کہ چونکہ وہ غالب اور حاکم تہذیب ہے اس لیے اس کے نوآبادیاتی نظام سے

۱۔ مشرقی بگال کی زبان پر خود مقامی زبان جانے والی ناقوں میں بگل کا ایم اے کا مقابلہ ہے استھنورڈ یونیورسٹی امریکا میں داخل کیا گیا، بہت اہم دستاویز کی حیثیت رکھتا ہے۔ میں بگل نے مغربی اور مشرقی بگال کی ادبی اور ثقافتی روایت کا تجویز کر کے دکھایا ہے کہ یہ مختلف بگالی زبانیں اور مختلف شاخوں کا معاملہ تھا جسے ہندستان نے شاطر انہ سیاست سے بگالی قومیت پرستی کے جذبات کو ابھار کر پاکستان کے جسم کے حصہ کو الگ کرنے کی سازش کی۔

۲۔ ملاحظہ ہو کہ اعظم کا خطاب: ”میں چاہتا ہوں کہ مسلمان صوبائی عصیت کی بیماری سے چھکا را پالیں۔ ایک قوم جب تک وہ ایک صفت میں نہ چلے کھی ترقی نہیں کر سکتی۔“ ہم سب پاکستانی اس مملکت کے شہری ہیں اور ہمیں مملکت کے لیے خدمت ایثار اور زندگی کا نذر را نہ پیش کرنا چاہیے تاکہ ہم اسے دنیا کی عالیشان اور خود مختار ریاست بنائیں۔ (کراچی میں عید میلاد النبی کی تقریب سے خطاب، ۲۵ جنوری ۱۹۷۸ء، قائد اعظم تقاریر و بیانات،

آنے والے افریقی ہوں یا الجزاًری، وہ فرانسیسی طرزِ زندگی اختیار کیے بغیر فرانسیسی نہیں شمار کیے جاسکتے۔ انھیں اپنے دینی معاملات کو بھی فرانسیسی تہذیب کا ثابع کرنا ہو گا۔ چنانچہ سرپررومال کے استعمال پر پابندی کو ایک قومی مسئلہ بنایا گیا۔

اگر اکثریت کے رواج، بودو باش، دینی فکر اور عمل اور معاشری، معاشرتی اور سیاسی طرزِ عزل کی بنیاد پر کسی قوم کا تشخص قرار دیا جانا فرانس، برطانیہ، امریکا یا دیگر ممالک میں ایک تسلیم شدہ حقیقت ہے، تو پھر پاکستانی تشخص اور تہذیب و ثقافت بھی پاکستان کی غالب اکثریت کی بنیاد پر جو قدر مشترک پائی جاتی ہو اسی پر منی ہونی چاہیے۔ یہ قدر مشترک نہ تو علاقائی زبان ہو سکتی ہے، نہ جسم و قد و قامت نہ قبائلی اور سلیٰ عشق، یہ صرف اور صرف وہ تصور حیات ہی ہو سکتا ہے جو اس کے رہنماءں، کھانے پینے، معاشرتی عادات، معاشری ترقی کے تصور اور نہ صرف اس دنیا میں بلکہ آنے والی زندگی میں کامیابی کے تصور کا تعین کرتا ہے۔

تہذیب و ثقافت میں مذہب کا مقام و مرتبہ کیا ہے اور کیا وجہ ہے مغرب زدہ دانش و راور مغربی مفکرین جب بھی ثقافت یا تہذیب کی تعریف کرتے ہیں، تو اس میں مذہب کا ذکر تو کرتے ہیں لیکن بنیادی طور پر تہذیب و ثقافت سے مراد وہ رہن، کہن اور روایات لیتے ہیں جو صدیوں سے کسی مقام یا کسی اجتماعیت میں پائی جاتی ہوں۔ اس سوال کا محضر جائزہ ہم اس مقالے کے آغاز میں لے چکے ہیں کہ یورپی تاریخ میں عیسائی چرچ کے دور کو ٹنگ نظری، انتہا پسندی، مذہبی نفاق، رُ عقلیت، جذباتیت اور ترقی پسندی کی ضد خیال کیا جاتا ہے بلکہ یہ تصور مغربی فکر میں ایک 'مصدقہ حقیقت' کا مقام رکھتا ہے۔ جدید علمی تحقیق میں عیسائی چرچ کے خلاف روعل کولبرل ازم یا الاباحت پرستی، عقل پرستی، سائنسی فکر، نشات ثانیہ، احیاء انسان پرستی (Humanism)، احیاء فطرت پرستی اور روشن خیالی کے نام پر یاد کیا جاتا ہے۔ آج جو مکاتب فکر یورپ و امریکا میں پائے جاتے ہیں اور ان کے زیر اثر تعلیم پا کر آنے والے مسلم ممالک کے دانش و رہن سب اس بات پر یقین رکھتے ہیں کہ مذہب اور عقلیت میں ٹکراؤ ایک فطری عمل ہے۔ وہ غیر شعوری طور پر سمجھتے ہیں کہ مذہب لا ازی طور پر انتہا پسندی کو پیدا کرتا ہے وغیرہ۔ اس لیے مغرب زدہ عمرانی علوم کا نقطہ آغاز ہی عقل کی مطلق العناوی، مذہب کی چرچ کی چار دیواری تک محدودیت اور معیشت، سیاست، معاشرت اور

شخصت کا نہ ہب کی گرفت سے مکمل طور پر آزاد ہونا، ترقی کا نقطہ آغاز سمجھا جاتا ہے اور جب علم پر منی معاشی ترقی، علم پر منی معاشرہ، یار و شن خیالی کی بات کی جاتی ہے، تو ہنی پس منظر میں عملہ ادیت پرستی، افادیت پرستی، اخلاقی اضافیت (Ethical Relativism)، انفرادیت پرستی اور تہذیبی و شخصی ارتقا پر ایمان بالغیب لانے کے بعد ہی نہ ہب اور شخصت کو معاشرتی ارتقا کے تالیع کر دیا جاتا ہے تاک مطلوبہ نتائج اخذ کیے جاسکیں۔ مزید یہ کہ مغربی تصور حیات کی پیروی میں مسلم معاشرے میں بھی نہ ہب کو ذاتی یا انفرادی معاملہ قرار دے دیا جاتا ہے۔

اس مغربی فکری شیش محل میں محصور ذہن کے مقابلے میں ایک آزاد ذہن جو مغرب زدگی کے سحر سے نکل چکا ہو، جب تہذیب و شخصت کے تصور پر غور کرتا ہے تو تہذیب و شخصت صرف اور صرف ایک ملت کے تصور حیات کی قابلِ محسوس شکل اور مظہر قرار پاتی ہے۔ عصر حاضر کے عظیم دینی رہنماء اور مفکر سید مودودی نے اس ساری بحث کو حضن چند الفاظ میں یوں بیان کیا ہے: ”لوگ سمجھتے ہیں کہ کسی قوم کی تہذیب نام ہے اس کے علوم و آداب، فنون لطیفہ، صنائع و بدان، آطوار و معاشرت، اندمازِ تمدن اور طرزِ سیاست کا، مگر حقیقت میں یہ نفسِ تہذیب نہیں ہیں، تہذیب کے نتائج و مظاہر ہیں۔ تہذیب کی اصل نہیں ہیں، بلکہ تہذیب کے برگ و باریں۔ کسی تہذیب کی قدر و قیمت ان ظاہری صورتوں اور نمائشی ملبوسات کی بنیاد پر متین نہیں کی جاسکتی۔ ان سب کو چھوڑ کر ہمیں اس کی روح تک پہنچا جائیے اور اس کے اساس اصول کا تعین کرنا چاہیئے۔

اس نقطہ نظر سے سب سے پہلی چیز جس کا کسی تہذیب میں کھوج لگانا ضروری ہے وہ یہ ہے کہ دنیوی زندگی کے مختلف اس کا تصور کیا ہے؟ وہ ۴۶ دنیا میں انسان کی کیا حیثیت قرار دیتی ہے؟ اس کی نگاہ میں دنیا کیا ہے۔ انسان کا اس دنیا سے کیا تعلق ہے؟ اور انسان اس دنیا کو برتبے تو کیا سمجھ کر برتبے؟ یہ تصور حیات کا سوال ایسا اہم سوال ہے کہ انسانی زندگی کے تمام اعمال پر اس کا نہایت گہرا اثر ہوتا ہے اور اس تصور کے بدل جانے سے تہذیب کی نوعیت بنیادی طور پر بدل جاتی ہے۔ (سید ابوالاعلیٰ مودودی، اسلامی تہذیب اور اس کے اصول و مبادی، ۱۹۶۰ء ص ۱۱)

پاکستان بلکہ کسی بھی ایسے ملک کا تشخص جو اپنے آپ کو مسلمان یا اسلامی کہتا ہو، اس کی اسلامیت کے علاوہ اور کچھ نہیں ہو سکتا کیوں کہ نہ زبان، نہ جغرافیائی سرحد، نہ اس کا رنگ، نہ اس کے

افراد کا نسلی یا قبائلی تعلق اس کا اصل تشخص قرار دیا جاسکتا ہے۔

یہ بات کسی تعارف کی محتاج نہیں کہ مغربی سامراجی گلرے سے متاثر تحقیق کی حکمت عملی سے نجات اور آزادی کے بغیر ہم زمینی حقائق اور معاشرتی تصورات کو جیسے کہ وہ ہیں نہ تو صحیح طور پر سمجھ سکتے ہیں اور نہ اس کا تقابلی مطالعہ کرنے کے بعد کوئی نتائج نکال سکتے ہیں۔

اس معروضی اور مختصر تجزیاتی مقامے کا حاصل یہ ہے کہ پاکستان کی تخلیق جس اصول کی بنیاد پر ہوئی وہ مسلمانوں کا اپنی تہذیب، ثقافت اور نظریہ حیات کی بنیاد پر ایک ملت ہونا تھا جسے دو قومی نظریہ کے نام سے تعبیر کیا جاتا ہے۔ ان دو متوں میں ایک دریا کا پانی پیئے اور ایک فنا میں سانس لینے کے باوجود بنیادی شفاقتی، تہذیبی اور دینی اختلاف پایا جاتا تھا اور آج بھی پایا جاتا ہے۔ اس لیے ملت اسلامیہ کو اپنے شفاقتی، تہذیبی اور دینی تشخص پر قائم رہنے کے لیے یہ ضروری تھا کہ ایک ایسا ملک وجود میں آئے جہاں وہ اپنی پہچان اور تہذیبی اور شفاقتی تشخص، کونہ صرف برقرار رکھ سکے بلکہ مزید ترقی دے سکے۔ ظاہر ہے یہ تشخص اور پہچان اسلام کے علاوہ اور کوئی چیز نہیں ہو سکتی تھی۔ ہند میں مسلم امت کی بقا اور ترقی کے لیے لازم تھا کہ ایک ایسا ملک وجود میں آئے جس کی پہچان صرف اور صرف اسلام ہو۔

پاکستان کے قیام کی ضرورت پر روشنی ڈالتے ہوئے بانی پاکستان نے اسی تہذیبی اور شفاقتی تشخص کی نیشان دہی کی تھی:

ہم ہند کو ہندستان اور پاکستان میں تقسیم کرنا چاہتے ہیں..... ہندو ہند اور مسلم ہند دونوں کو ایک ہونا چاہیے۔ چونکہ دونوں قومیں ایک دوسرے سے بالکل مختلف اور بعض معاملات میں ایک دوسرے کی ضد ہیں۔ اجازت دیجیے کہ میں آپ کو کچھ اختلافات کے بارے میں بتا دوں۔ ہم ان سے تاریخ، ثقافت، زبان، فن تعمیر، موسیقی، قوانین، اصولی قانون اور ہمارا سارا معاشرتی تابانا اور ضابطہ حیات میں مختلف ہیں (اے بی سی لندن کے ذریعے امریکیوں کے نام پیغام، لندن ۱۳ دسمبر ۱۹۳۶ء، قائد اعظم تقاریر و بیانات، جلد چہارم، ناشر: بزمِ اقبال لاہور، ترجمہ: اقبال احمد صدیقی، ۱۹۹۸ء، ص ۲۷۲)

اس تشخص کے حوالے سے قائد اعظم نے بارہا وضاحت سے یہ بات کہی کہ شفاقتی اور